

અમદાવાદમાં ફિલ્મી ઢબે રણજી સેમિ ફાઈનલનો અંત

ફાઈનલમાં પહોંચવા ગુજરાતને બે રનની અને કેરળને એક વિકેટની જરૂર હતી, ત્યાર બાદ જે બન્નું એમાં નવો ઇતિહાસ રચાઈ ગયો

અમદાવાદઃ રણજી ટ્રોફીમાં અહીં સોમવારે ગુજરાત અને કેરળ વચ્ચેની સેમિ ફાઇનલ શરૂ થઈ ત્યારે કોઈએ પણ ધાર્યું નહીં હોય કે આ મુકાબલાનો અંત ફિલ્મના કલાઇમેક્સના સીનની જેમ આવશે, કારણકે ગઈ કાલે આ અત્યંત રોમાંચક મુકાબલામાં છેલ્લી ક્ષણોમાં જે કંઈ થયું એ ખૂબ રસપ્રદ છે. કેરળ ૭૪ વર્ષના પોતાના રણજી ઇતિહાસમાં પહેલી જ વાર રણજી ટ્રોફીની સેમિ ફાઇનલમાં પહોંચ્યું એ પહેલાં સીન એ હતો કે ગુજરાતે પ્રથમ દાવની સરસાઈ મેળવીને (મેચ ડ્રો થવા છતાં લીડને આધારે) ફાઇનલમાં પહોંચી જવાનું હતું, પરંતુ બન્નું એનાથી ઊલટું. કેરળે ફક્ત બે રનની સરસાઈ મેળવીને ફાઇનલમાં એન્ટ્રી કરી લીધી અને ગુજરાત આ સુવર્ણ તકમાં નિષ્ફળ ગયું હતું.

હવે નાગપુરમાં બુધવાર, ૨૬મી ફેબ્રુઆરીથી ફાઇનલમાં કેરળ-વિદર્ભ વચ્ચે ટક્કર થશે.

અમદાવાદના નરેન્દ્ર મોદી સ્ટેડિયમમાં રમાયેલી સેમિ ફાઇનલમાં કેરળે વિકેટકીપર મોહમ્મદ અઝહરુદ્દીનના આગ્રામ ૧૭૭ રન તેમ જ ખુદ સુકાની સચિન બેંબીના ૬૯ રનની મદદથી ૪૫૭ રન બનાવ્યા હતા. કેરળના ખેલાડીઓ પહેલી વાર ફાઇનલમાં પહોંચવાના એવા સંપ્લ્પ સાથે રમ્યા



હતા કે ગુજરાતના આઠ બોલર તેમને ૪૫૦-પ્લસનો સ્કોર નોંધાવતા રોકી નહોતા શક્યા. લેફ્ટ-આર્મ ફાસ્ટ બોલર અર્ઝાન નાગવાસવાલાએ ત્રણ તેમ જ કેપ્ટન ચિંતન ગજાએ બે વિકેટ લીધી હતી. રવિ બિસ્નોઈ જેવા ટિગ્ગજ સ્પિનરને એક વિકેટ ૭૪ રનમાં પડી હતી. ગુજરાતે જો ૪૫૮ રન બનાવ્યા હોત તો એક રનની સરસાઈને આધારે એને ફાઇનલમાં જવા મળ્યું હોત. જોકે એને ફાઇનલમાં જવા મળ્યું હોત. જોકે બન્નું એવું કે ગુજરાતનો દાવ ૪૫૫ રનની ભાગીદારી થઈ ત્યારે લાગતું દેસાઈ ૨૪ રને રમી રહ્યો હતો. જોકે ગુજરાતની કમનસીબી એ હતી કે જયમીત બીજા ફક્ત પાંચ રન બનાવીને અને દેસાઈ બીજા છ રન બનાવીને આઉટ થઈ ગયો હતો. ત્યાર બાદ રહેલું પડ્યું હતું. જો ગુજરાતે એ બે રન બનાવી લીધા હોત તો એના પણ કેરળની

જેમ ૪૫૭ રન થયા હોત અને ચૂપ સ્ટેજમાં વધુ પોઇન્ટ હોવા બદલ ગુજરાતને ફાઇનલમાં જવા મળ્યું હોત. રણજી ટ્રોફીનો નિયમ છે કે પ્રથમ ઇનિંગ્સની સરસાઈ મેળવનાર ટીમ એ મેચમાં વિજેતા ઘોષિત થાય. ગુરુવારની સાંજે ગુજરાતનો સ્કોર ૪૨૯/૭ હતો. જયમીત પટેલ ૭૪ રને અને સિદ્ધાર્થ સાંજે ગુજરાતનો સ્કોર ૪૨૯/૭ હતો. રનની ભાગીદારી થઈ ત્યારે લાગતું દેસાઈ ૨૪ રને રમી રહ્યો હતો. જોકે ગુજરાતની કમનસીબી એ હતી કે જયમીત બીજા ફક્ત પાંચ રન બનાવીને અને દેસાઈ બીજા છ રન બનાવીને આઉટ થઈ ગયો હતો. ત્યાર બાદ રહેલું પડ્યું હતું. જો ગુજરાતે એ બે રન બનાવી લીધા હોત તો એના પણ કેરળની

જોડેજા (ત્રણ આઇનમ) પર આવી હતી અને તેઓ ટીમને સરસાઈ નહોતા અપાવી શક્યા. કેરળે ફાઇનલમાં પહોંચવા (ગુજરાતને સરસાઈ મળે એ પહેલાં) માત્ર એક વિકેટ લેવાની હતી. અર્ઝાનની ૧૦મી વિકેટ પડતાં જ ગુજરાતનો દાવ ૪૫૫ રનના સ્કોર પર પૂરો થયો હતો અને કેરળે બે રનની સરસાઈ મેળવી હતી. કેરળના આદિત્ય સરવેટના બોલમાં અર્ઝાન બિગ-શોટ મારવા ગયો, પણ તેના શોટમાં બોલ નજીકમાં ઊભેલા ફીલ્ડરની હેલ્મેટ પર લાગ્યા બાદ હવામાં ઊછળ્યો હતો અને સચિન બેંબીએ કંચ પકડી લીધો હતો. આઇસીસીના નિયમ મુજબ અમ્પાયરે અર્ઝાનને આઉટ જાહેર કર્યો હતો.

કેરળ વતી આદિત્ય સક્સેના અને જલજ સક્સેનાએ ચાર-ચાર વિકેટ લીધી હતી.

એ પહેલાં, ઓપનર પ્રિયાંક પંચાલે ૧૪૮ રન તથા આર્થ દેસાઈએ ૭૩ રન બનાવ્યા હતા. તેમની વચ્ચે ૧૩૧ રનની ભાગીદારી થઈ ત્યારે લાગતું હતું કે ગુજરાત સરસાઈ લેશે, પણ એનાથી ઊલટું બન્યું હતું.

બીજા દાવમાં કેરળનો સ્કોર ચાર વિકેટે ૧૧૪ રન હતો ત્યારે મેચનો ડ્રોના પરિણામ સાથે અંત આવ્યો હતો અને કેરળની ટીમનું સેલિબ્રેશન શરૂ થઈ ગયું હતું.

રણજીમાં ૨૦૨૪નું રનર-અપ વિદર્ભ ફરી ફાઈનલમાં: મુંબઈ વંચિત રહી ગયું

શાર્દુલના લડાયક ૬૬ રન એળે ગયા, હર્ષ દુબેની પાંચ વિકેટ લેખે લાગી: ફાઈનલમાં વિદર્ભ વિરુદ્ધ કેરળ

નાગપુરઃ ડિફિનિંગ ચેમ્પિયન મુંબઈ ગઈ કાલે રણજી ટ્રોફીની સેમિ ફાઇનલમાં ૪૦૬ રનના લક્ષ્યાંક સામે ૩૨૫ રને ઓલઆઉટ થઈ જતાં વિદર્ભએ ૮૦ રનથી વિજય મેળવીને ફાઇનલમાં એન્ટ્રી કરી હતી. ૨૦૨૪ના રનર-અપ વિદર્ભને એ ચેમ્પિયનશિપમાં મુંબઈએ ફાઇનલમાં હરાવ્યું હતું અને હવે વિદર્ભએ એને સેમિમાં હરાવીને સાટું વાળ્યું હતું. મુંબઈના શાર્દુલ ઠાકુર (૬૬ રન)ની લડત એળે ગઈ હતી. વિદર્ભનો બાવીસ વર્ષીય સ્પિનર હર્ષ દુબે (૧૨૭ રનમાં પાંચ વિકેટ) પાંચમા અને છેલ્લા દિવસનો હીરો હતો.

હર્ષ દુબેએ આ સીઝનમાં કુલ ૬૬ વિકેટ છે.

વિદર્ભની ટીમે ચોથી વાર રણજી ફાઇનલમાં એન્ટ્રી કરી છે. આ પ્રાન્તની ટીમ ૨૦૧૭-૧૮ તથા ૨૦૧૮-૧૯માં ટાઇટલ જીતી હતી.

વિદર્ભના પ્રથમ દાવના ૩૮૩ રનના જવાબમાં મુંબઈએ ૨૭૦ રન બનાવ્યા હતા. બીજા દાવમાં વિદર્ભના ૨૯૨ રન હતા.

વિદર્ભના બેટર યશ રાહોડને ૫૪



વિદર્ભના ખેલાડીઓએ ગઈ કાલે નાગપુરમાં મુંબઈ સામેના વિજયની ઉજવણી કરી હતી. વિદર્ભનો બેટર યશ રાહોડ મુંબઈ સામેની સેમિ ફાઈનલમાં મેન ઓફ ધ મેચનો પુરસ્કાર જીત્યો હતો.



તથા ૧૫૧ રન બનાવવા બદલ મેન ઓફ ધ મેચનો પુરસ્કાર અપાયો હતો. ફાઇનલમાં કેરળ અને વિદર્ભ વચ્ચે ટક્કર થશે.

કેરળે ગઈ કાલે અમદાવાદમાં ગુજરાતને પ્રથમ દાવની બે રનની સરસાઈના ફરકથી પરાજિત કરીને ફાઇનલમાં પ્રવેશ મેળવ્યો હતો.

ચહલ અને ઘનશ્રીને કાઉન્સેલરે ૪૫ મિનિટ સુધી ખૂબ સમજાવ્યા છતાં માન્યા જ નહીં

સેલિબ્રિટી કપલે છેવટે છૂટાછેડા લઈ જ લીધા

મુંબઈઃ ભારતના ટોચના સ્પિનર્સમાં ગણાતા યુગવેન્દ્ર ચહલ અને તેની મોડેલ-પત્ની ઘનશ્રી વર્માએ ગુરુવારે બાંદ્રાની ફેમિલી કોર્ટમાં સત્તાવાર રીતે છૂટાછેડા લીધા એ પહેલાં જજે બંનેને કાઉન્સેલિંગ માટે મોકલ્યા હતા જ્યાં કાઉન્સેલરે પોણો કલાક સુધી બંનેને તેમનું લગ્નજીવન ટકાવી રાખવા માટે ખૂબ સમજાવ્યા હતા છતાં તેઓ નહોતા માન્યા અને છેવટે સાંજે ૪.૩૦ વાગ્યે તેમને સત્તાવાર રીતે ડિવોર્સ આપવામાં આવ્યા હતા.

ઘણા મહિનાઓથી ચહલ અને ઘનશ્રી વચ્ચેના સંબંધો બગડ્યા હોવાની વાતો ચાલી રહી હતી અને ત્યાર બાદ તેમના સંભવિત છૂટાછેડા વિશેના અહેવાલો વાહરલ થતા રહ્યા હતા. હવે તેઓ સત્તાવાર રીતે પતિ-પત્ની નથી.

હાર્દિક પંડ્યા, શિખર ધવન અને સાઉથ આફ્રિકાના જે પી ડુ મિની પછી હવે યુગવેન્દ્ર ચહલે પણ ડિવોર્સ લીધા છે.

બન્ને જણ અફર નિર્ણય સાથે કોર્ટમાં આવેલા

પોણો કલાક સુધી ચાલેલા કાઉન્સેલિંગમાં ચહલ અને ઘનશ્રીને કાઉન્સેલરે પોતપોતાની વિગતો રજૂ કરવાની પૂરી તક આપી હતી અને તેમને દંપતી બની રહેવા વિશે ખૂબ સમજાવ્યા હતા, પરંતુ તેમણે છૂટાછેડા લેવા વિશેનો પોતાનો અફર નિર્ણય જણાવી દીધો હતો. છેવટે કાઉન્સેલરે જજને વાકેફ કરતા કહ્યું હતું કે ચહલ અને ઘનશ્રી એકબીજાની સંમતિથી અલગ થઈ જવા માગે છે અને એ તેમનો અંતિમ નિર્ણય છે.

ચહલ અને ઘનશ્રી છેલ્લા ૧૮ મહિનાથી એકબીજાથી અલગ રહેતા હતા.

કાઉન્સેલરને બન્નેએ

કારણ જણાવ્યું

કાઉન્સેલરને બંને પાસેથી એવું જાણવા મળ્યું હતું કે તેઓ તાલમેલ રાખીને સાથે રહી શકે એમ નથી એટલે એકબીજાની સહમતિથી અલગ થઈ જવા માગે છે.

ડિવોર્સ માટે અદાલતમાં આવતાં પહેલાંની અંતિમ સુનાવણી અગાઉ ચહલ અને ઘનશ્રી બંનેએ ઇન્સ્ટ્રાગ્રામ



પર પોતપોતાની રીતે એક-એક પોસ્ટ શેર કરી હતી.

ભગવાન હંમેશાં મારી

પડખે હોય છે: ચહલ

યુગવેન્દ્ર ચહલે તેની પોસ્ટમાં જણાવ્યું હતું કે ‘ઈશ્વરે મારી ધારણા કરતાં ક્યાંય વધુ વખત મારી રચા કરી છે. ઘણીવાર તો હું જાણતો પણ ન હોઉં, પણ ભગવાને મને બચાવી લીધો હોય છે. તેઓ હંમેશાં મારી પડખે રહેતા હોય છે. તેમનો ખૂબ ખૂબ આભાર.’

ભગવાનમાં આસ્થા

રાખો: ઘનશ્રી

ઘનશ્રી વર્માએ પોતાની પોસ્ટમાં ‘ફોમ સ્ટ્રેસ ટુ બ્લેસ’ એવા શબ્દો સાથે શરૂ કરીને સ્ટોરી લખી હતી. ભગવાન આપણી ચિંતાઓ અને પરેશાનીઓને આશીર્વાદમાં પરિવર્તિત કરી દેતા હોય છે એવા અર્થ સાથે તેણે લખ્યું હતું કે ‘તમે જો પરેશાન હોવ તો ચિંતા કરવાને બદલે ઈશ્વર પર ભરોસો રાખો. આસ્થામાં ખૂબ શક્તિ હોય છે અને જે કંઈ થતું હોય એ આપણી ભલાઈ માટે જ થતું હોય છે એવું માનીને જ ચાલવું જોઈએ.’

લોકડાઉન દરમ્યાન

એકમેકને મળ્યા હતા

ચહલ અને ઘનશ્રી ૨૦૨૦માં કોવિડની મહામારી વખતે લાગુ પાડવામાં આવેલા લોકડાઉન દરમ્યાન એક મેકના દોસ્ત બન્યા હતા.

સોશિયલ મીડિયા પર ઘનશ્રીના ડાન્સ વિડીયો જોઈને ચહલે તેની પાસે ડાન્સ શીખવા તેનો સંપર્ક કર્યો હતો. ત્યારે બંને વચ્ચે દોસ્તી થઈ હતી અને એ ફેન્ડશીપ ખૂબ જલદી પ્રેમમાં ફેરવાઈ ગઈ હતી. ડિસેમ્બર ૨૦૨૦માં તેમણે લગ્ન કરી લીધા હતા.

દોઢ-બે વર્ષ બધું નોર્મલ હતું, પણ પછી...

ચહલ અને ઘનશ્રીએ શરૂઆતના દોઢ-બે વર્ષ લગ્નજીવન ખૂબ સારી રીતે માણ્યું હતું. તેમણે બાંદ્રાની અદાલતમાં કાઉન્સેલરને જણાવ્યું હતું કે લગ્ન બાદ શરૂઆતમાં તો બન્નું નોર્મલ હતું, પણ પછી તેમની વચ્ચે માનસિક રીતે અંતર વધતું ગયું હતું અને દલીલો પણ થતી હતી. ત્યાર બાદ તેમણે નક્કી કર્યું કે તેમની વચ્ચે તાલમેલ નથી અને એ મુદ્દે તેમણે અલગ પડી જવાનો નિર્ણય લીધો હતો.

અફરની અફવા છતાં શ્રેયસ

સાથે ચહલની સારી દોસ્તી

છેલ્લાં એક-દોઢ વર્ષમાં ચહલ અને ઘનશ્રી એકમેકથી અલગ રહેતા હતા એ દરમ્યાન એક તબક્કે ભારતીય ક્રિકેટર શ્રેયસ ઐયર અને ઘનશ્રી વચ્ચે રિલેશનશિપ હોવાની અફવા પણ ઊડી હતી. શ્રેયસનો ઘનશ્રી સાથેના ડાન્સનો એક વીડિયો ખૂબ વાહરલ થયો હતો. જોકે આ વાતને અફવા ગણાવવામાં આવી હતી અને એક અહેવાલમાં એવું પણ જણાવવામાં આવ્યું હતું કે આ અફવા વચ્ચે શ્રેયસ સાથે ચહલની દોસ્તી અતૂટ છે.

ગાંગુલી અકસ્માતમાંથી બચીને ઇવેન્ટમાં આવ્યો

ગઈ કાલે કોલકાતાની એક પ્રમોશનલ ઇવેન્ટમાં ભૂતપૂર્વ ભારતીય કેપ્ટન સોરવ ગાંગુલી. તે આ ઇવેન્ટ માટે કારમાં જઈ રહ્યો હતો ત્યારે ટૂંગલીમાં તેની કારને અકસ્માત નડ્યો હતો. જોકે તેને કંઈ જ ઈજા નહોતી થઈ. ગાંગુલીની કાર સાથે બીજી પણ કાર હતી અને એમાંના કોઈને પણ ઈજા નહોતી થઈ. પછીથી ગાંગુલીએ ઇવેન્ટમાં હાજરી આપી હતી. (પીટીઆઈ)



સાઉથ આફ્રિકા બે મેચ-વિનર વગર રમ્યું છતાં જીતી ગયું

એક સેન્યુરી અને ત્રણ હાફ સેન્યુરી સાથે ૩૧૫/૬: સાઉથ આફ્રિકાએ અફઘાનિસ્તાનની ‘બોલતી બંધ કરી’

કરાચીઃ સાઉથ આફ્રિકાએ ગઈ કાલે અહીં ચેમ્પિયન્સ ટ્રોફીની ત્રીજી મેચમાં અફઘાનિસ્તાન સામે બેટિંગ લીધા બાદ સારી શરૂઆત કરી હતી અને તેમની ઇનિંગ્સનો અંત પણ સારો રહ્યો હતો જેમાં સાઉથ આફ્રિકાએ એક બેટરની સેન્યુરી અને ત્રણ બેટરની હાફ સેન્યુરીની મદદથી છ વિકેટે ૩૧૫ રન બનાવીને અફઘાનિસ્તાનને ૩૧૬ રનનો તોર્નિંગ લક્ષ્યાંક આપ્યો હતો.

અફઘાનિસ્તાનના કેપ્ટન રહમતુલ્લા શાહિદીએ ગુરુવારે સાંજે ટેમ્બા બવુમાની ટીમને ‘ચેતવણી’ આપતા કહ્યું હતું કે ‘અમે તાજેતરમાં જ તમને શારજાહની સિરીઝમાં ૨-૧ થી હરાવ્યા હતા એ તમને યાદ હશે જ.’ જોકે સાઉથ આફ્રિકાએ ૩૦૦-પ્લસનો મુશ્કેલ લક્ષ્યાંક આપીને હમણાં તો અફઘાનિસ્તાન ટીમને ચૂપ કરી દીધી હતી.

૨૮ વર્ષના લેફ્ટ-હૅન્ડ ઓપનર રાયન રિક્લ્ટન (૧૦૩ રન, ૧૦૬ બોલ, ૧૫૪ મિનિટ, એક સિક્સર, સાત ફોર) ૩૬મી ઓવરમાં રનઆઉટ થયો એ પહેલાં અફઘાનના બોલ્સમેન સૌથી વધુ ભારે પડ્યો હતો. રિક્લ્ટન અને કેપ્ટન બવુમા (૫૮ રન, ૭૬ બોલ, ૯૮ મિનિટ, પાંચ ફોર) વચ્ચે ૧૪૨ બોલમાં ૧૨૯ રનની તથા રિક્લ્ટન અને રેસી વેન ડુસેન (બાવન રન, ૪૬ બોલ, પંચાવન મિનિટ, બે સિક્સર, ત્રણ ફોર) વચ્ચે ૪૦ બોલમાં ૪૪ રનની ભાગીદારી થઈ હતી.

છેડડન માર્કસ (બાવન આઇનમ, ૩૬ બોલ, ૬૦ મિનિટ, એક સિક્સર, છ ફોર)નું પણ ૩૦૦-પ્લસનો ટોટલમાં મહત્વનું યોગદાન હતું.

અફઘાનના છ બોલરમાં મોહમ્મદ નબી બે વિકેટ સાથે સૌથી સફળ સાબિત થયો હતો.

દુબઈમાં શિખર ધવન ફરી એકવાર ‘મિસ્ટ્રી ગર્લ’ સાથે જોવા મળ્યો!

દુબઈઃ ભારતના ભૂતપૂર્વ ક્રિકેટર શિખર ધવનને આઈસીસીએ ચેમ્પિયન્સ ટ્રોફીના બ્રેન્ડ એમ્બેસેડર તરીકે નિયુક્ત કર્યો છે અને એ કરાર હેઠળ શિખર ગુરુવારે દુબઈના સ્ટેડિયમમાં ભારત અને બાંગ્લાદેશ વચ્ચેની મેચ વખતે જોવા મળ્યો ત્યારે તેની સાથે જે છોકરી હતી એ છોકરી અગાઉ પણ તેની સાથે એકવાર જોવા મળી હતી. તેમનો ગુરુવારનો ફોટો વાઈરલ થયો છે.



લીધા હતા. શિખરની બાજુમાં ગુરુવારે દુબઈમાં જોવા મળેલી છોકરીને સોશિયલ

મીડિયામાં ક્રિકેટ પ્રેમીઓ ‘મિસ્ટ્રી ગર્લ’ તરીકે ઓળખાવે છે. ચાહકોમાં ‘ગબ્બર’ તરીકે જાણીતા

શિખર ધવન તેમ જ આ છોકરીએ એકમેક વચ્ચેની સંભવિત રિલેશનશિપ વિશે સીધી કે આડકતરી રીતે મીડિયામાં કંઈ જ જણાવ્યું નથી.

ગુરુવારે એક તરફ આ છોકરી કેમેરાથી દૂર રહેવાનું પસંદ કરતી હતી ત્યારે બીજી બાજુ શિખર ધવન ફોટોગ્રાફરોને બિનધારસ્ત પોઝ આપતો હતો.

શિખર ધવન ગયા વર્ષે નવેમ્બરમાં એક એરપોર્ટ પર આ જ છોકરી સાથે જોવા મળ્યો હતો.

ગોવામાંથી ગુજરાતના ત્રણ જણ મેચ પર બેટિંગ લેતા પકડાયા

પણજીઃ ગુરુવારે દુબઈમાં ચેમ્પિયન્સ ટ્રોફીમાં ભારતની બાંગ્લાદેશ સામે જે પ્રથમ મેચ રમાઈ એ દરમ્યાન બેટિંગ લેતા ગુજરાતના ત્રણ જણની ગોવાના એક ગામના બંગલામાંથી ઘરપકડ કરવામાં આવી હોવાનું એક અધિકારીએ આજે જણાવ્યું હતું.

ભારતે આ મેચ ૨૧ બોલ બાકી રાખીને છ વિકેટે જીતી લીધી હતી.

પોલીસે ભરોસાપાત્ર બાતમીને આધારે પણ નજીકના પિલર્સ ગામ ખાતેના બાડામાં બંગલા પર દરોડો પાડ્યો ત્યારે કૌભાંડ બહાર આવ્યું હતું.

પોલીસને કાર્યવાહી દરમ્યાન

ગુજરાતના ત્રણ માણસ બેટિંગ લઈ રહેલા મળી આવ્યા હતા. આ ત્રણ માણસોમાં ૨૮ વર્ષના મકસુદ મોદન, ૫૨ીસ વર્ષના આસિફભાઈ જિયાઉદ્દીનભાઈ અને ૨૦ વર્ષના રિઝવાન ભાશનો સમાવેશ હતો.

તેમની વિરુદ્ધ ગોવા, દમણ અને દીવ પબ્લિક ગેમ્બલિંગ એક્ટની સંબંધિત કલમ હેઠળ ગુનો નોંધવામાં આવ્યો હતો.

આ સટ્ટા દરમ્યાન જે ચીજો ઉપયોગમાં લેવાઈ હતી એ જપ્ત કરાઈ હતી. એ ચીજોમાં ચાર મોબાઇલ ફોન, એક લેપટોપ, એક રાઉટરનો સમાવેશ હતો અને આ ચીજોનું મૂલ્ય ૧.૧૦ લાખ રૂપિયા હતું.

ભારતને હરાવવા મૂકી દોટ, રવિવારે ખેલ બરાબરીનો



પાકિસ્તાનના ક્રિકેટરોએ ગઈ કાલે દુબઈમાં રવિવારના ચેમ્પિયન્સ ટ્રોફીના મહામુકાબલા માટે પ્રેક્ટિસ શરૂ કરી હતી. ભારત સાથે તેમનો રવિવારનો મુકાબલો બપોરે ૨.૩૦ વાગ્યે શરૂ થશે. રિઝવાનના સુઝાનમાં પાકિસ્તાનની ટીમ ન્યૂ ઝીલેન્ડ સામેના પરાજય બાદ દુબઈ આવી છે. (પીટીઆઈ)